

Script Of Morning Gojri News Bulletin 10 June 2024 at 1015Hrs

ما رنینگ گو جری نیو ز بلیٹن مو رخہ 10 جون 2024

یوہ آکا شوانی جموں بے محمد امین انجم تیں خبر سُنو

-

Swearing In Ceremony

نریندرمو دی نے لگاتار تیجی بار وزیر اعظم غے طور و حلف لیو بے۔ صدر جمہوریہ دروپدی مرمو نے کل شام ویلے راشٹر پتی بھون مانہ منعقد اک تقریب مانہ نواں کا بینہ وزیراں غے ہمراہ جناب مو دی نانہ عہدی اور رازداری غو حلف دوايو۔ حلف برداری غی تقریب غے دوران 30 کا بینہ وزیراں تے 5 وزرائے مملکت انڈپنڈینٹ چارج نانہ حلف دوايو۔ بی جے پی غا سنئیر لیڈر راجناتھ سنگھ، امت شاہ، تن گڈی کری، ڈاکٹر ایس جے شنکر، پیوش گو ٹل، دھرمیندر پردھان، نرملا سیتھا رمن اور بی جے پی غا صدر جے پی نڈا نے کابینہ وزیراں غے طور حلف لیو۔ بی جے پی لیڈر راؤ اندر جیت سنگھ، ڈاکٹر جتندر سنگھ تے ارجن رام میگھوال غے نال نال شیو سینا غا پر تاپ راؤ جا دھو تے آر ایل ڈی غا چیف جیانت چودھری نے وزیر مملکت غا طور و حلف لیو۔ اس سلسلہ مانہ 36 وزرائے مملکت نے وی حلف لیو بے۔

Reasi Bus Attack

جموں کشمیر غا ریا سی ضلع غا تریا تھ گراں غے نیڑے کل شام ویلے اک دہشت گرد حملہ غی وجہ نال بس کھائی مانہ پے جان غا نتیجہ مانہ تقریباً 10 یا تری ہلاک تے 33 دوجا زخمی ہو گیا ہیں۔ یاہ بس شیو کھوڑی مذہبی جگہ تیں واپس کٹھ جا رہی تھی۔ ایس ایس پی ریا سی نے کہیو بے جے گو لی لگن غی وجہ نال ڈرائیور گڈی وی قابو نہ رکھ پایو جس غا نتیجہ مانہ یوہ حادثہ ہو گیو۔ زخمی عقیدت منداں نانہ تریا تھ ریا سی تے جموں ہسپتالیں ٹوریو گیو بے۔ وزیر اعظم نریندرمو دی نے صورتحال غو جائزو لیو تے لیفٹنٹ گو رنر منوج سنہا نانہ ہدایت کی جے صورتحال ور مسلسل نگرانی رکھی جائے۔ اور زخمی عقیدت منداں نانہ تمام طبی ریکھ بہال امداد یقینی بنائی جائے۔ صدر جمہوریہ دروپدی مرمو نے جموں کشمیر مانہ

عقیدت منداں غی بس ور ہوا دہشت گرد حملہ ور دُکھ غو اظہا ر کیو ہے۔ اُنہاں نے کہیو جے عقیدت منداں نانہ لے غے جا تی بس ور دہشت گرد حملو اک بزدلانہ کم تے انسانیت غے خلاف جُرم ہے۔ محترمہ مُرمو نے حملہ غی سخت الفاظ مانہہ مزمت کی ہے۔ زخمی عقیدت منداں غی جلد صحت یابی دُعا کرتاں واں صدر نے کہیو جے قوم متاثرہ کنباں غے نال کھلی ہے۔ مرکزی وزیر امت شاہ نے وی حملہ غی مزمت کی ہے۔ اُنہاں نے لیفٹنٹ گو رنر تے جموں کشمیر غا ڈی جی پی نال گل کی۔ اور اس واقعہ با رے جانکا ری حاصل کی۔ جناب شاہ نے کہیو جے اس بزدلانہ حملہ غا قصورواراں نانہہ بخشو نہیں جائے گو۔ مرکزی وزیر راجناتھ سنگھ نے عقیدت منداں ور حملہ نانہہ انتہا ئی قابل الزام فعل قرار دتو ہے۔ جناب سنگھ نے زخمی افراد غی جلد صحت یا بی غی دُعا کی جموں کشمیر غا لیفٹنٹ گو رنر نے وی حملہ ور ڈونگو دُکھ ظاہر کیو۔ تے دہشت گرد حملہ مانہہ جان گنوان آلاں غا کُنباں نال تعزیت غو اظہا ر کیو۔

ACT Tribe

انتظامیہ کو نسل نے جموں کشمیر بدسٹ اقلیت، بی او ٹی ٹرائب واسطے جموں کشمیر پولیس بھرتی غا سلسلہ مانہہ جسمانی معیا ر مانہہ 2 انچ غی ریات منظور کر لی ہے۔ اِس ضمن مانہہ دوجا زُمران واسطے کہٹوں کہٹ اُونچائی 5 فٹ 6 انچ مردان واسطے جد کہ 5 فٹ 2 انچ خواتین اُمید واراں واسطے مقرر کی گئی ہے۔ اس تیں پہلاں ہمالین بدسٹ کلچرل سو سائیٹی پا ڈر ضلع کشتواڑ نے لیفٹنٹ گو رنر غے باندے اس سلسلہ مانہہ اک نمائندگی رکھی تھی۔

Holiday

سرکار نے گورو ارجن دیو جی شہیدی دیوس اور گورو برگو بند سنگھ جی چھٹیں پہلاں کر دتی ہیں۔ اس سلسلہ مانہہ جا ری اک حکمنامہ غے مطابق جموں کشمیر مانہہ گورو ارجن دیو جی غی شہادت با رے محدود چھٹی ہون 16 جون اتوار غی جگہ اج 10 جون نانہہ کی جائے گی۔ اسے طرح گورو گو بند سنگھ کی غا جنم تہاڑہ

غی جموں کشمیر مانہہ چھٹی 5 جولائی 2024 بروز جمعہ غی جگہ ہون 22 جون
بروز با ریں منائی جائے گی۔

Ramban BBBP

سماجی بہبود محکمہ رام بن نے 3 کلو میٹر غی میراتھن دوڑ غو اہتمام کیو۔ پروگرام
غو مقصد نشیلی دوائیاں غا بُرا اثرات با رے لوکاں نانہہ بیدار کرنو نالے مہارہ بچان
غی تعلیم تے حصے داراں واسطے حوصلہ افزائی کرنو تھو۔ اس دوڑ مانہہ نشہ مُکت
بھارت اور بیٹی بچاؤ بیٹی پڑھاؤ مہم با رے بیداری عام کرنو تھو۔ اس دوڑ مانہہ کوئی
2 سو افراد نے حصو لیو۔ دوڑ مانہہ پہلا 3 نمبراں ور آن آلاں نانہہ انعام دتا گیا۔

Army Yoga

فوج تے بحرام گلہ مانہہ یوگا غو انعقاد کیو۔ پروگرام غو مقصد لوکاں غی ذہنی اور
جسمانی طاقت بدھانو تھو۔

T20

ٹی ٹوائٹی عالمی کپ مرداں غا کرکٹ مقابلہ مانہہ بھارت نے پاکستان نانہہ 6 دوڑاں
نال براد تو ہے۔ یوہ مقابلو گئی رات نیو یا رک مانہہ ہوؤ۔ اس سلسلہ مانہہ پہلاں بلے با
زی کرتاں واں بھارت نے 19 اووراں مانہہ 119 دوڑ بنائیں تے اس طرح 120 دوڑاں غو
پچھو کرتاں واں پاکستان ٹیم صرف 1 سو 13 دوڑ ہی بنا سکی۔

اس غے نال ہی خبراں غو یوہ بلیٹن ختم ہوؤ۔